

مولانا مفتی فدا محمد

مدرس دارالعلوم رحمانیہ مینی (صوابی)

ایک عہد ساز شخصیت

دنیا میں آئے دن ہزاروں انسان آتے رہتے ہیں لیکن اس عالم فانی میں کچھ شخصیات ایسی بھی آتی ہیں جو جانے کے بعد لاکھوں انسانوں کو اپنے فراق کے ایسے غم دے جاتی ہیں جو کبھی بھرتے نہیں محفلوں میں مسلسل ان کے تذکرے ہوتے رہتے ہیں ان کی یادیں مسلسل دلوں میں تازہ رہتی ہیں۔

ان ہی دینی عظیم ہستیوں میں ایک روشن نام حضرت اقدس شیخ الحدیث والقرآن ڈاکٹر شیر علی شاہ رحمہ اللہ کا ہے جو اپنی ذات میں ایک انجمن تھے اور ماضی قریب میں ایک عرصہ دراز تک اپنی طویل متاع گراں مایہ دینی رہنمائی کے ساتھ اصلاح امت کی زبردست خدمات انجام دیتے رہے انہوں نے اپنی جوانی اور بڑھا پا تمام تر صلاحیتوں اور قوتوں کے ساتھ اسلام کی سر بلندی پر لگایا۔

جامعیت کافیضان

حضرت شیخ بیک وقت ایک پختہ کار عالم باعمل، عظیم مبلغ، ہمہ مشق مدرس، عظیم مفسر، بے بد محدث تجویز کار رہنمای شیرین زبان خطیب اور ایک معاملہ فہم مجاہد تھے، علماء اور عوام الناس میں یکساں مقبولیت کے مالک تھے عوام، خواص، طلباء، علماء صوفیاء کرام دعوت و تبلیغ والے حضرات اور میدان جہاد میں برسر پیکار مجاہدین اور دیگر دینی تحریکیں سب کی حضرت شیخ رحمہ اللہ سے نہ صرف وابستگی رہی بلکہ حضرت کو اپنے اکابر میں سے شمار کرتے تھے اور حضرت شیخ تمام تر مصروفیات کے باوجود سب کی مشققانہ سر پرستی فرمایا کرتے تھے اور وقت فارغ کر کے ان کی حوصلہ افزائی فرمایا کرتے تھے چنانچہ پشاور کے عظیم روحانی پیشواعارف باللہ حضرت ڈاکٹر فدا محمد صاحب دامت برکاتہم خلیفہ مجاز حضرت مولانا اشرف سلیمانی نے خاقانہ کا افتتاح حضرت شیخ سے کروائی حضرت ڈاکٹر صاحب مدظلہ العالی کی نظر پورے خطے میں حضرت شیخ پرپڑی کیونکہ وہ حضرت شیخ رحمہ اللہ کو اپنا رہنمای سمجھتے تھے تبلیغ جماعت کے امیر حضرت حاجی عبدالوہاب صاحب مدظلہ العالی اور حضرت شیخ رحمہ اللہ کے درمیانی قربی میں روابط تھے، حاجی عبدالوہاب صاحب بعض ضروری پیغامات حضرت شیخ رحمہ اللہ کو پہنچایا کرتے تھے خط و کتابت کے ذریعے بھی رابطہ رہتا تھا مرسہ عربیہ رائے و نظر کے امتحانات کے سلسلے میں بسا اوقات حضرت شیخ کو دعوت دیا کرتے تھے حضرت شیخ

رحمہ اللہ باوجود مصروفیات اور ضعف کے وقت نکال کر پوری توجہ اور اہتمام کے ساتھ امتحان لینے کیلئے تشریف یجائے آپ ایک عظیم محدث اور مفسر ہونے کے ساتھ ساتھ ایک ماینزا اور شیرین زبان خطیب بھی تھے جب آپ سُلطُح پر جلوہ افروز ہوتے تو آپ کی ہشاش بشاش اور نورانی چہرے کی تابانیوں سے آنکھیں سیر نہیں ہوتیں۔

پہلی زیارت

حضرت شیخ رحمہ اللہ کا نام تدوییے پہلے سے سنتے رہتے تھے لیکن سب سے پہلی بار آپ سے ۱۹۸۹ء میں میری ملاقات اس وقت ہوئی جب آپ طلبائے کرام کی دعوت پر دارالعلوم حفانیہ بیان کیلئے تشریف لائے تھے اس وقت آپ بخوبی میں تدریسی خدمات انجام دے رہے تھے ممبر حفانیہ پر جلوہ افروز ہوئے ساتھ آپ کا فرزند ارجمند حضرت مولانا امجد علی شاہ صاحب بھی تھے یہاں سے پہلی حضرت مولانا امجد علی صاحب نے بہترین لمحے میں تلاوت حرمائی اور بعد ازاں آپ نے بیان شروع کی حضرت نے سادہ عام فہم مگر اثر انگیز بیان فرمाकر چلے گئے۔

میدان سیاست میں

۱۹۹۰ء میں آپ جمعیت علماء اسلام کے پلیٹ فارم سے انتخابات میں مقابلہ کیلئے اتر آئے اکابرین جمعیت نے آپ کو مجبور کیا اور بالآخر آپ مقابلہ کیلئے تیار ہوئے دوران انتخابات سیاسی جلسوں میں آپ کے ساتھ شرکت کا بڑا موقع ملا تھا اور آپ کے بیانات محفوظ ہوتے رہتے تھے بعض طباء نے عجیب و غریب نظریں بنائی تھیں جن میں حضرت کے صفات، خدمات اور قابلیت کے تذکرے تھے ابھی تک ان نظموں کے بعض حصے ذہن میں گونج رہے ہیں آپ کے سیاسی بیانات بھی تقيید سے خالی ہوتے تھے اور فکر آخرت پر منی ہوتے تھے۔

اصاغرنوازی

۱۹۹۹ء میں جامعہ دارالعلوم رحمانیہ کی دعوت پر آپ شعبہ بنات کی امتحان کیلئے آئے اور ہماری بڑی حوصلہ افزائی فرمائی امتحان کے بعد آپ نے تاثرات لکھے جس میں آپ نے جامعہ دارالعلوم رحمانیہ کی طرف اشارہ کرتے ہوئے لکھا و لنعم ما قیل قد یو جد فی النہر مالا یو جد فی البحر اس جملے سے ہمیں بڑی خوشی ہوئی اور حوصلہ افزائی بھی امتحان لینے کے بعد آپ مندرجہ حدیث کی اجازت طلب کی گئی آپ نے بڑی فراحدی سے کام لیتے ہوئے دورہ حدیث کے طالبات اور معلمین سب کو اجازت حدیث دے دی جس سے بندہ ناچیز کو بھی یہ سعادت حاصل ہوئی بس اس کے بعد تو حضرت شیخ سے ایک مسلسل رابطہ قائم رہا آپ اکثر ویژتھر ختم بخاری کیلئے تشریف لاتے آپ

کی ذات کو اللہ تعالیٰ نے وہ مقبولیت عامہ دی تھی کہ آپ کا نام سنتے ہی اطراف واکناف سے ایک جم غفیر جمع ہو جاتا کہ ہمیں سنبھالنا مشکل ہو جاتا ختم بخاری کے دوران ایک طرف تو آپ علمی مباحث چھیڑتے و سری طرف عوام الناس کے فائدے کیلئے ایسی مفید اور اصلاحی ارشادات بیان فرماتے جوان کے لئے ایک مشغول راہ بن جاتا۔

ذکر ایک کرامت کا

میں نے ایک مرتبہ حضرت کی کرامت اپنی آنکھوں سے دیکھی میں اور حضرت مہتمم صاحب دعوت ختم بخاری کے حوالے سے آپ کی ملاقات کیلئے آپکے دولت کدہ پر حاضر ہوئے اللہ کی شان اچاک ایسی زوردار طوفانی ہوا شروع ہوئی کہ بس قیامت کا منظر لگ رہا تھا ہم اندر بیٹھے تھے زوردار ہوا کا شور ہم سن رہے تھے ہم نے آپ سے ختم بخاری کیلئے تاریخ لے لی اور دعا کا مطالبہ کیا آپ نے دعا کیلئے ہاتھ اٹھا کر ہمارے لئے اور مدرسے کیلئے دعا کیں کیں ساتھ موسم کی بہتری کیلئے دعا شروع کی بس ایک دم ہوا یہی رک گئی جیسا کہ چلتے ہوئے ہنچھے کا سونچ نکال کر رک جاتا ہے اور ہوا ختم ہو جاتی ہے میں نے ایسے طوفانی ہوا کو اچاک رکتے ہوئے کبھی نہیں دیکھا تھا۔

ظرافت اور تواضع

ایک مرتبہ حضرت شیخ ختم بخاری کیلئے تشریف لارہے تھے حضرت اور دارالعلوم حقانیہ کے دیگر شیوخ بھی ساتھ تھے سفر میں خدمت کی سعادت مجھے حاصل تھی وہ منظر مجھے خوب یاد ہے کہ راستے میں آپ دل لگی اور خوش مزاجی کر رہے تھے آپ کی باتوں سے شرکاء مجلس ہنس رہے تھے شیخ الحدیث مولانا مغفور اللہ صاحب دامت برکاتہم کا ہنس لکھ اور نورانی پڑھہ اب بھی میرے سامنے ہے کہ وہ ہنستے ہنستے بے قابو ہو جاتے کبھی علمی باتیں اور کبھی طائف سناتے لیکن انداز ایسا تھا کہ کوئی ہنسے بغیر نہ رہ سکتا تھا میں نے اکابر کی ایسی مجلس ہنستے ہوئے کبھی نہیں دیکھی ہے۔ دعا ہے کہ اللہ تعالیٰ اپنے حبیب و محبوب کے صدقے میرے شیخ کو جنت الفردوس میں اعلیٰ اور بلند مقام نصیب فرمادیں اور ان کے تلامذہ اور متعلقین کو ان کی نقش قدم پر چلنے کی توفیق نصیب فرمادیں۔

إنَّ اللَّهَ مَا أَخَذَ وَلَهُ مَا أَعْطَى وَكُلَّ شَيْءٍ عِنْدَهُ بِأَجْلٍ مَسْمُىٰ